

स्वदेशी और स्वालम्बन के मन्त्र से देंगे टेरिफ अटैक का जवाब - यशवंत सिंह

नई पीढ़ी को जोड़ने के लिए लोकतंत्र सेनानी युवा प्रकोष्ठ का गठन

लखनऊ लोकतंत्र सेनानी कल्याण समिति के संरक्षक पूर्व मन्त्री यशवंत सिंह ने कहा है कि भारत एक सक्षम देश है. वह दुनिया की किसी भी ताकत को मुँह तोड़ जवाब दे सकता है. उन्होंने कहा है कि 140 करोड़ का यह देश जीओ और जीने दो, के मन्त्र का उपासक है. इसी के तहत वह चाहता है कि दुनिया में शान्ति रहे. दुनिया की किसी भी ताकत को हमारी इस मंशा को हमारी कमजोरी नहीं समझनी चाहिए.

रविवार को दारुलशफा के कामनहाल में लोकतंत्र सेनानी कल्याण समिति, उत्तर प्रदेश के युवा



प्रकोष्ठ के गठन को लेकर हुए को एक मन्त्र दिया है, जिसका नाम सम्मेलन में मुख्यअतिथि के रूप में उपस्थित पूर्व मन्त्री यशवंत सिंह ने कहा कि महात्मा गाँधी ने हम लोगों

को एक मन्त्र दिया है, जिसका नाम है स्वदेशी और स्वालम्बन. इस मन्त्र को अपनाकर हम लोग अमरीका के टेरिफ अटैक का बिना दिक्कत के

मुकाबला कर सकते हैं. उन्होंने लोकतंत्र सेनानी कल्याण समिति, उत्तर प्रदेश को युवा प्रकोष्ठ के गठन के लिए बधाई दी और कहा कि नई पीढ़ी इस मामले में एक बड़ी भूमिका निभा सकती है.

लोकतंत्र सेनानी कल्याण समिति के संरक्षक पूर्व मन्त्री यशवंत सिंह ने इस अवसर पर पांच लोगों को अपने हाथ से सदस्यता प्रदान की. सम्मेलन की अध्यक्षता लोकतंत्र सेनानी कल्याण समिति, उत्तर प्रदेश के अध्यक्ष श्री रामसेवक यादव ने की. सम्मेलन में लोकतंत्र सेनानी कल्याण समिति के संयोजक धीरेन्द्र नाथ श्रीवास्तव, कृष्णदत्त पाठक, एस बी सिंह, आर पी अवस्थी, विनोद कुमार कामिल आदि भी उपस्थित थे.

इंडिगो की फ्लाइट में थप्पड़कांड के बाद से लापता हुआ हुसैन अहमद 800 डट दूर मिला, क्यों अचानक हुआ था गायब ?

(जीएनएस)। इंडिगो की फ्लाइट में थप्पड़कांड के बाद रहस्यमयी तरीके से लापता हुए हुसैन अहमद मजूमदार आखिरकार 800 किलोमीटर दूर असम में मिले। फ्लाइट में पैनिक अटैक के बाद उन्हें एक यात्री ने थप्पड़ मार दिया था, जिसके बाद वो कोलकाता एयरपोर्ट पर फ्लाइट

छोड़कर अचानक लापता हो गए थे। इस घटना ने सोशल मीडिया पर हलचल मचा दी थी और परिवार वालों की चिंता बढ़ा दी थी।



कोलकाता से सिलचर की यात्रा पर निकले हुसैन मजूमदार ट्रेन के जरिए बरपेटा पहुंच गए, पुलिस के अनुसार वे अपने पिता

से मिलने जा रहे थे। फ्लाइट छोड़ने और संपर्क न करने की वजह से

रोटरी क्लब ने श्री पियूष सिंह चौहान को युवा एवं साक्षरता निदेशक के रूप में नियुक्त किया

युवाओं की ऊर्जा को सही राह दिखाना जरूरी पीयूष सिंह चौहान

लखनऊ रोटरी क्लब ने पियूष सिंह चौहान को युवा एवं साक्षरता निदेशक के रूप में नियुक्त किए जाने के उपलक्ष्य में रोटरी सदस्यता पिन प्रदान कर उन्हें सम्मानित किया यह पिन सेवा और समाज परिवर्तन के प्रति उनकी प्रतिबद्धता का प्रतीक है। शिक्षा और युवा सशक्तिकरण के क्षेत्र में श्री



चौहान के निरंतर प्रयास रोटरी क्लब की सोच—सेवा से समाज निर्माण—को सशक्त करते हैं।

सम्मान प्राप्त करते हुए श्री पीयूष सिंह चौहान ने कहा ह्रयह मेरे लिए गर्व की बात है कि मुझे यह जिम्मेदारी सौंपी गई है। मैं रोटरी क्लब के साथ मिलकर युवाओं के उत्थान और साक्षरता के क्षेत्र में सार्थक योगदान देने के लिए तत्पर हूँ। रोटरी क्लब श्री पियूष सिंह चौहान को इस नई जिम्मेदारी के लिए हार्दिक शुभकामनाएं देता है और उनके नेतृत्व में समाज सेवा की दिशा में नए आयाम स्थापित होने की आशा करता है।

तीन दुकानों से 120 डिब्बा नकली मोबिल बरामद

(जीएनएस)। कौशाम्बी। पिपरी थाना क्षेत्र के बाजारों में एक कंपनी की टीम ने छापामारी की। इस दौरान तीन दुकानों से कंपनी का करीब 120 डिब्बा नकली ऑयल बरामद किया गया। तीनों दुकानदारों के खिलाफ मुकदमा दर्ज करा दिया गया है। एक कंपनी की टीम पुलिस बल के साथ मखऊपुर स्थित अभिषेक दिवाकर की ऑटो पाटर्स की दुकान पर पहुंची।

उसकी दुकान से 10 डिब्बा नकली ऑयल मिला। तिल्हापुर मोड़ निवासी विजय पुत्र सुखनंदन की ऑटो पाटर्स दुकान से 53 तो अंकित पुत्र श्री राम बाबू साइकिल की दुकान से 57 डिब्बा ऑयल बरामद किया गया। बरामद ऑयल का नमूना परीक्षण के लिए भेज दिया गया है।

तीनों दुकानदारों के खिलाफ कंपनी के जांच अधिकारी पियूष कुमार श्रीवास्तव ने मुकदमा दर्ज

करा दिया है। कार्रवाई के दौरान बाजारों में अफरातफरी का माहौल देखने को मिला। कई दुकानदार दुकानों का शटर गिराकर भाग खड़े हुए। कुछ दुकान खुली छोड़कर ही गायब हो गई। ऐसे में चेकिंग नहीं की जा सकी। पिपरी थानाध्यक्ष सिद्धार्थ सिंह ने बताया कि पुलिस भी अपने स्तर से जांच कर रही है। जो भी तथ्य सामने आएंगे उस हिसाब से आगे की कार्रवाई की जाएगी।

काशिया वार्ड में जलभराव की समस्या पर नगर पालिका अध्यक्ष ने लिया संज्ञान मौके पर पहुंचकर दिए आवश्यक निर्देश

(जीएनएस)। कौशांबी। नगर पालिका भरवारी लगातार हो रही भारी बारिश के चलते नगर पालिका परिषद भरवारी के वार्ड संख्या 18 काशिया में जलभराव की समस्या उत्पन्न हो गई। स्थिति की गंभीरता को देखते हुए नगर पालिका अध्यक्ष श्रीमती कविता पासी ने आज मौके पर पहुंचकर निरीक्षण किया। अध्यक्ष कविता पासी ने स्थानीय नागरिकों से बातचीत कर उनकी समस्याएं सुनीं और तत्काल राहत प्रदान करने हेतु नगर पालिका के कर्मचारियों को निर्देशित किया। उन्होंने जलनिकासी की व्यवस्था हेतु पनचक्की (पंपिंग मशीन) की मदद से पानी हटवाने का निर्देश



नगर पालिका अध्यक्ष ने कहा कि बारिश के मौसम में नागरिकों को किसी भी प्रकार की परेशानी न हो इसके लिए नगर पालिका प्रशासन पूरी तरह से तत्पर है। उन्होंने आश्वस्त किया कि

जलभराव की समस्या का जल्द समाधान किया जाएगा।

स्थानीय लोगों ने त्वरित कार्रवाई और संवेदनशीलता दिखाने के लिए नगर पालिका अध्यक्ष का आभार व्यक्त किया।

थिंक टैंक

किसी भी संगठन या आंदोलन को क्षणिक एवं तात्कालिक विषयों अथवा मुद्दों के आधार पर खड़ा किया जा सकता है किंतु बिना किसी सशक्त विचारधारा के, केवल व्यक्ति विशेष का महिमाभंडन कर के उस आंदोलन या संगठन को दीर्घजीवी नहीं बनाया जा सकता।

एक सफल क्रांति के लिए आवश्यक है कि युवा जोश के साथ साथ उस दल के महानायक, नेता, अग्रज के स्वयं के व्यक्तित्व तथा पत्रकार, लेखक, वकील, शिक्षक, उच्च पदस्थ कर्मचारी/अधिकारी आदि जैसे बुद्धिजीवी वर्ग का भी निष्काम भाव से समान प्रतिनिधित्व व योगदान



समाहित हो। प्रायः देखा जा रहा कि आजकल रोज एक नई पार्टी रोज एक नया दल रोज नया संगठन लाल, पीला, नीला गमछा गले में डालकर अस्तित्व में आ जा रहे हैं,

जिसमें गांधी, पटेल, नेहरू, भगत सिंह, सुभाष चंद्र बोस जैसा तेजस्वी नेतृत्व और समाज के सभी वर्गों और तबकों यथा किसान, मजदूर, शिक्षक, लेखक, पत्रकार, युवा, वकील की समान रूप से भागीदारी थी। सबके बेहतर समन्वय से ही वो आंदोलन सफल हो पाया था।

इसके बाद जयप्रकाश, लोहिया एवं काशीराम जी जैसे लोगों द्वारा किए गए प्रयासों को सूचीबद्ध किया जा सकता है। जिसने सामाजिक एवं लोकतांत्रिक चेतना जागृत करने में सफलता पाई।

यदि प्राचीन भारतीय इतिहास से भी उदाहरण लिया जाए तो हम पायेंगे

जहां राम की सेना में हनुमान, अंगद, नल नील जैसे योद्धा थे वहीं दूसरी ओर सुग्रीव और जामवंत जैसे विचारक भी थे। महाभारत में श्री कृष्ण से बेहतर कोई उदाहरण नहीं हो सकता जिनकी व्यूह रचना का ही परिणाम था कि सौ कौरवों के समक्ष पांच पांडव विजय हो सके।

सारांशतः एक सशक्त विचारधारा, कुशल नेतृत्व और संपूर्ण सामाजिक भागीदारी के बिना कोई भी आंदोलन दीर्घजीवी नहीं हो सकता उससे केवल कुछेक ऊपरी व्यक्तियों को तात्कालिक लाभ अवश्य ही मिल जाता है बाकी सब अगले आंदोलन की बाट जोहते रह जाते हैं।

मंझनपुर तहसील जाने वाले मार्ग में भरा पानी रोड़ बनी नहर

(जीएनएस)। कौशांबी। जिले में शनिवार रात से हो रही मूसलाधार बारिश ने स्थिति को गंभीर बना दिया है। मंझनपुर तहसील को जाने वाली सड़कें जलमग्न हो गई हैं और लोग इस बात से चिंतित हैं कि जब जिला मुख्यालय के जल निकासी की समस्या का समाधान नहीं किया जा रहा है तो अन्य स्थानों की समस्याओं का निपटारा कैसे होगा। बता दे की जिला मुख्यालय मंझनपुर में पहले तो कई तालाबों पर अतिक्रमण हो चुका है। बचे हुए तालाबों पर भी नगर पालिका द्वारा सौंदर्यीकरण कराया जा रहा है। जिसके कारण इन तालाबो में नालों का पानी बंद कर दिया गया है। इस



कारण से समस्या और भी गंभीर हो गई है। स्थानीय निवासियों का कहना है कि मंझनपुर जो जिला मुख्यालय है और जहां जिलाधिकारी सहित अन्य प्रशासनिक अधिकारियों का आवागमन रहता है। फिर भी

यहां की मूलभूत अवसंरचना में खामियां बनी हुई हैं। जिस मार्ग में पानी भरा हुआ है इस मार्ग से एसडीएम मंझनपुर का आवागमन दिन भर रहता है लेकिन वह अपने तहसील जाने वाले मार्ग में जल

मित्रता ही सच्चे प्रेम का धागा है स्वतंत्रता संग्राम सेनानी वंशज राजेश तिवारी

जुदा कर नहीं सकती कोई हस्ती हमारी मित्रता गुलजारी है मित्रता हमारी पवित्र है जिसका माली राजेश तिवारी है।

(जीएनएस)। प्रयागराज। मित्रता ही सच्चे प्रेम का धागा है यह अभिव्यक्ति स्वतंत्रता संग्राम सेनानी वंशज मेजा प्रयागराज के ग्राम पंचायत बकचून्दा निवासी राजेश तिवारी ने अपने सम्वर्गीय साथियों के बीच जिला पंचायत अध्यक्ष कार्यालय प्रयागराज में कही।खबर का दृष्टिकोणिक कराते चले कि स्वतंत्रता संग्राम सेनानी वंशज श्री तिवारी अपने सम्वर्गीय साथियों के साथ एक विशेष कार्य से जिला पंचायत अध्यक्ष कार्यालय प्रयागराज पधारे हुए थे।।आपसी सौहार्दपूर्ण साहित्यिक परिचर्चा के दौरान स्वतंत्रता संग्राम सेनानी वंशज श्री तिवारी ने



अपने उद्बोधन में कहा कि मित्रता ही सच्चे प्रेम का धागा है क्योंकि इस संसार में सच्चा प्रेम केवल मित्र के साथ ही होता है जो एक पवित्र धागे के साथ बंधा रहता है।एक सच्चे मित्र पर दूसरे मित्र का पूर्णतः विश्वास बना रहता है जिससे वे एक दूसरे से अपने सुख-दुःख का हाल बेझिझक कह और बता सकते हैं।एक सच्चा मित्र अपने मित्र के सुख में प्रसन्न एवं दुःख

में क्रंदन एवं करुणा का भाव रखते हुए उसके निपटारे में अपना जी जान लगा देता है।स्वतंत्रता संग्राम सेनानी वंशज श्री तिवारी ने आगे कहा कि मित्रता की परिभाषा का मूल सार प्रभु श्रीकृष्ण एवं विप्र सुदामा के बीच पूर्णतः स्पष्ट है। प्रभु श्रीकृष्ण ने विप्र सुदामा के सभी दुःखों को दूर करते हुए दो लोक भी प्रदान कर दिए और अपना तीसरा लोक बैंकूण्ट भी प्रदान

तहजीब और नजाकत के शहर लखनऊ में महिला भूमिहार समाज ने मनाया आया सावन झूम



इस आयोजन का उद्देश्य हमारी सांस्कृतिक विरासत को भावी पीढ़ी तक पहुंचाना है डा राजलक्ष्मी राय

सावन क्वीन बनी साधना राय लखनऊ । सावन में पारंपरिक उत्सवों की श्रृंखला को आगे बढ़ाने के क्रम में महिला भूमिहार समाज की सदस्यों ने सांस्कृतिक कार्यक्रम "आया सावन झूम के" कार्यक्रम का हाट प्लेट रेस्टोरेंट मिभव खंड गोमती नगर मे आयोजन किया।



कार्यक्रम का शुभारम्भ दीप प्रज्वलित कर गणेश वंदना की प्रस्तुति से किया गया। कार्यक्रम को संबोधित करते हुए महिला भूमिहार समाज की संस्थापिका डॉक्टर राजलक्ष्मी राय ने कहा कि, इस आयोजन का उद्देश्य हमारी सांस्कृतिक विरासत को भावी पीढ़ी तक पहुंचाना है और समाज की महिलाओं को एक साथ संगठित कर उनके आत्मशक्ति और सामाजिक योगदान को बढ़ावा देना है। सावन के महीने में प्रकृति मानसून की गोद में

आनंदित होती है। तो भला महिलाएं सावन में कैसे पीछे रह सकती हैं।हरे परिधान में हाथों में मेंहदी और हरी हरी चूड़ियों के साथ सज धजकर भारी संख्या में महिलाएं कार्यक्रम में शामिल हुईं और पारंपरिक लोकगीत कजरी और नृत्य की रसधार में सावनी फुहार का जमकर आनंद उठाया। तरह तरह के खेल ,कजरी गीत ,नृत्य और स्वादिष्ट व्यंजनों का आनंद सभी महिलाओं ने उठाया। तीज क्वीन प्रतिযোগिता का आयोजन

हनुमत अवतार सहित विविध दिव्य लीलाओं का हुआ रसपान 'शिव महापुराण कथा के सप्तम दिवस का भव्य आयोजन'



(जीएनएस)। उतरौला (बलरामपुर)। नगर के बाबा श्री दुःखहरण नाथ मन्दिर प्रांगण में चल रहे दस दिवसीय श्री शिव महापुराण कथा ज्ञान यज्ञ महोत्सव के सप्तम दिवस में श्रद्धालुओं को दिव्य कथाओं एवं लीलाओं का रसपान कराया गया। कथा वाचन के इस पावन दिवस पर प्रमुख रूप से हनुमान जी के अवतार का विस्तृत वर्णन किया गया, जिसने सम्पूर्ण वातावरण को भक्ति और भावनाओं से ओत-प्रोत कर दिया।



कथावाचक विद्वान आचार्य पं॰ श्री वृजलाल मिश्र जी महाराज ने श्रद्धालुओं को बताया कि कैसे भगवान शंकर ने रुद्र रूप में वानरराज केसरी व माता अंजना के पुत्र के रूप में हनुमान जी के रूप में अवतार लेकर धर्म की रक्षा की। उनके जन्म की पृष्ठभूमि, बाल लीलाओं एवं शिवत्व से उनके सम्बन्ध का जीवंत चित्रण किया गया, जिससे उपस्थित श्रद्धालु भावविभोर हो उठे।

कथा के दौरान ऋषि अत्रि और माता अनुसुइया की तपस्या, उनके

भगवान विष्णु के मोहिनी अवतार का वर्णन भी अत्यंत रोचक और शिक्षाप्रद रहा।

इस पावन अवसर का भव्य आयोजन बाबा श्री दुःखहरण नाथ मन्दिर सेवा समिति, उतरौला के तत्वावधान में किया गया। आयोजन को सफल बनाने में समिति के सक्रिय सदस्यों मयंक गिरि, शानू गिरि, अर्पित गुप्ता, मोनु गुप्ता, राहुल गुप्ता सहित सभी सेवाभावी कार्यकर्ताओं ने विशेष योगदान दिया। सांस्कृतिक संध्या की शोभा अखण्ड म्यूजिकल ग्रुप उतरौला की भक्ति संगीतमयी प्रस्तुतियों ने और बढ़ा दी। भक्तिमय भजनों के माध्यम से श्रद्धालुओं को हरे प्रसंग को साक्षात अनुभव कराने का प्रयास किया गया। पूरे दिन मन्दिर प्रांगण में श्रद्धालुओं की भीड़ लगी रही। कथा श्रवण के साथ-साथ प्रसाद वितरण की भी व्यवस्था समिति द्वारा सुचारू रूप से संचालित की गई। सम्पूर्ण वातावरण शिवमय बना रहा। शिव महापुराण कथा का यह दिव्य आयोजन नगरवासियों के लिए एक अध्यात्मिक पर्व के रूप में स्मरणीय बनता जा रहा है।